

## પ્રકરણ 2

# જૈવિક વર્ગીકરણ

## (Biological Classification)

- 2.1 સૃષ્ટિ મોનેરા
  - 2.2 સૃષ્ટિ પ્રોટોસ્ટા
  - 2.3 સૃષ્ટિ ફૂગ
  - 2.4 વનસ્પતિ સૃષ્ટિ
  - 2.5 પ્રાણી સૃષ્ટિ
  - 2.6 વાઈરસ, વિરોઇડ્સ
- અને લાઇકેન્સ

માનવ સંસ્કૃતિનો પ્રારંભ થયો ત્યારથી સજીવ સૃષ્ટિને વર્ગીકૃત કરવાના ઘણા પ્રયત્નો થયા. આ વર્ગીકરણ વૈજ્ઞાનિક ધોરણોને આધારે નહીં હતું થયું પણ પ્રાકૃતિક પ્રેરણાને આધારે થયું હતું. ખોરાક, આશ્રય અને પહેરવેશ તરીકેની આવશ્યકતાને આધારે સર્જયું. એરિસ્ટોટલ વર્ગીકરણ માટે વધુ વૈજ્ઞાનિક ધોરણે પ્રયત્ન કરવા માટે ઘણા વહેલા હતા. વિવિધ ધોરણોનો વૈજ્ઞાનિક આધાર લઈ એરિસ્ટોટલે (Aristotle) સૌપ્રથમ સજીવોને વર્ગીકૃત કરવા ઘણો પ્રયત્ન કર્યો હતો. તેમણે માત્ર બાદારચનાકીય લક્ષણો(morphological characters)નો ઉપયોગ કરી વનસ્પતિઓને છોડ (herb), કૃપ (shrub) અને વૃક્ષ (tree) એમ ગ્રાણ જૂથોમાં વર્ગીકૃત કરી હતી. તેઓએ પ્રાણીઓને પણ બે સમૂહમાં વિભાજિત કર્યા એક કે જે લાલ રંગનું રૂપિર ધરાવે છે અને બીજા કે જે ધરાવતા નથી.

લિનિયસ(Linnaeus)ના સમયમાં બધી વનસ્પતિઓ અને પ્રાણીઓને સમાવતી દ્વિ-સૃષ્ટિ વર્ગીકરણ પદ્ધતિ (Two kingdom classification system) વિકસિત થઈ હતી-વનસ્પતિ સૃષ્ટિ અને પ્રાણીસૃષ્ટિ. આ પદ્ધતિનો છેક હમણાં સુધી ઉપયોગ થતો હતો. આ પદ્ધતિ એ આદિકોષકેન્દ્રીય અને સુકોષકેન્દ્રીય, એકકોષીય અને બહુકોષીય તથા પ્રકાશસંશ્લેષી (હરિત લીલ) અને અપ્રકાશસંશ્લેષી (ફૂગ) વગેરે જેવા સજીવો વચ્ચેનો ભેટ કરતી ન હતી. સજીવોનું વનસ્પતિઓ અને પ્રાણીઓમાં વર્ગીકરણ સહેલાઈથી કરાયું હતું અને સમજવામાં સહેલું હતું. પરંતુ, ઘણી સંખ્યામાં સજીવો જે-તે કક્ષામાં સમાવેશિત થતા ન હતા. આથી દ્વિ-સૃષ્ટિ વર્ગીકરણ પદ્ધતિની લાંબા સમય માટેની ઉપયોગિતા અયોગ્ય જણાઈ. સંપૂર્ણ બાધ્યકાર અભ્યાસ ઉપરાંત બીજા લક્ષણો જેવા કે કોષ રચના (cell structure) કોષદીવાલની પ્રકૃતિ (nature of cell wall), પોષણનો પ્રકાર (mode of nutrition), નૈસર્જિક નિવાસસ્થાનો (habitats), પ્રજનનની પદ્ધતિઓ (methods of reproduction), ઉદ્દ્વિકાસકીય સંબંધો (evolutionary relationship) વગેરેનો સમાવેશ કરવા માટેની જરૂરિયાત અનુભવાઈ હતી. આથી, સજીવો માટેની વર્ગીકરણ પદ્ધતિમાં સમયાંતરે કેટલાક ફેરફારો થતા ગયા. છતાં, તેઓએ વનસ્પતિ અને પ્રાણીસૃષ્ટિઓને વિવિધ વર્ગીકરણ પદ્ધતિઓમાં સ્થાયી બનાવી, પરંતુ કયા જૂથો / કયા સજીવો આ સૃષ્ટિઓમાં સમાવેશિત કરી શકાય તેની સમજણ બદલાતી હતી. સમય જતાં વિવિધ વૈજ્ઞાનિકો દ્વારા બીજી સૃષ્ટિઓની સંખ્યા અને તેમાં સમાવેશિત સજીવોની પ્રકૃતિ પણ જુદી જુદી રીતે સમજાવવામાં આવી.

### કોષક 2.1 : પાંચ સૃષ્ટિઓની લાક્ષણિકતાઓ

લક્ષણો	પાંચ સૃષ્ટિઓ				
	મોનેરા	પ્રોટીસ્ટા	કૂગ	વનસ્પતિ સૃષ્ટિ	પ્રાણીસૃષ્ટિ
કોષપ્રકાર	આદિકોષકેન્દ્રીય	સુકોષકેન્દ્રીય	સુકોષકેન્દ્રીય	સુકોષકેન્દ્રીય	સુકોષકેન્દ્રીય
કોષદીવાલ	સેલ્યુલોજ વિહીન (પોલીસેકેરાઇડ + એમિનો ઓસિડ)	કેટલાકમાં હાજર	હાજર (સેલ્યુલોજ વિહીન)	હાજર (સેલ્યુલોજ)	ગેરહાજર
કોષકેન્દ્રપટલ	ગેરહાજર	હાજર	હાજર	હાજર	હાજર
દૈહિક આયોજન	કોષીય	કોષીય	બહુકોષીય/શાથિલ પેશી	પેશી/અંગ	પેશી/અંગ/અંગતંત્ર
પોષણની પદ્ધતિ	સ્વયંપોષી (રસાયણ સંશેખી અને પ્રકાશસંશેખી) તથા વિષમપોષી (મૃતોપજીવી/પરોપજીવી)	સ્વયંપોષી (પ્રકાશસંશેખી) અને વિષમપોષી	વિષમપોષી (મૃતોપજીવી / પરોપજીવી)	સ્વયંપોષી (પ્રકાશસંશેખી)	વિષમપોષી (હોલોઝોઇક-પ્રાણીસમ /મૃતોપજીવી વગેરે)

આર.એચ.વ્હિટેકર (R.H.Whittaker-1969) દ્વારા પાંચ સૃષ્ટિ વર્ગીકરણ પદ્ધતિ રજૂ કરવામાં આવી. આ પાંચ સૃષ્ટિઓ મોનેરા, પ્રોટીસ્ટા, કૂગ, વનસ્પતિ સૃષ્ટિ અને પ્રાણીસૃષ્ટિ જેવા નામાંકનથી તેમના દ્વારા વ્યાખ્યાયિત કરવામાં આવી. તેમના દ્વારા વર્ગીકરણ માટે ઉપયોગમાં લેવાતા મુખ્ય માપદંડોમાં કોષરચના, સુકાય આયોજન, પોષણની પદ્ધતિ, પ્રજનન અને જાતિવિકાસકીય સંબંધો (phylogenetic relationship)નો સમાવેશ કરવામાં આવ્યો. કોષક 2.1, પાંચ સૃષ્ટિઓનાં જુદાં જુદાં લક્ષણોનો તુલનાત્મક અહેવાલ (comparative account) આપે છે.

#### ત્રિક્ષેત્રીય વર્ગીકરણ :

ત્રિક્ષેત્રીય વર્ગીકરણ પદ્ધતિ પણ પ્રસ્તાવિત કરવામાં આવી, જે સૃષ્ટિ મોનેરાને બે ક્ષેત્રમાં વિભાજિત કરે છે. બાકી રહેલ યુકેરિયોટિક સૃષ્ટિ નીજા ક્ષેત્રની છે. જે આગળ જતાં છ સૃષ્ટિ વર્ગીકરણમાં પરિણામે છે. તમે આ પદ્ધતિ માટે વિસ્તૃતમાં આગળના વર્ણોમાં અભ્યાસ કરશો.

વર્ગીકરણ પદ્ધતિને પ્રભાવિત કરતા મુદ્ઘાઓ કે વિચારણાઓને સમજવા ચાલો, આપણે પાંચ સૃષ્ટિ વર્ગીકરણ પદ્ધતિને જોઈએ. પહેલાંની વર્ગીકરણ પદ્ધતિઓમાં બેક્ટેરિયા (bacteria), નીલ હરિત લીલ (blue green algae), ફૂગ (fungi), મોસ (moss), ડિઅંગીઓ (bryophytes), ત્રિઅંગીઓ (pteridophytes), અનાવૃત બીજધારીઓ (gymnosperms) અને આવૃત બીજધારીઓ (angiosperms) એ વનસ્પતિઓ તરીકે સમાવેશિત હતી. આમાં સમાવેશિત બધા સજીવોની સમાનતા એ હતી કે તેઓ તેમના કોષોની ફરતે કોષદીવાલ ધરાવતા હતા. આ સાથે મૂકવામાં આવેલ જૂથો કે જેઓ બીજી લાક્ષણિકતાઓમાં એકબીજથી તદ્દન અલગ હતા. તે આદિકોષકેન્દ્રીય બેક્ટેરિયા અને નીલહરિત લીલને બીજા સમૂહો કે જે સુકોષકેન્દ્રીય હતા તેમને સાથે લાવે છે. તે એકકોષીય (unicellular) અને બહુકોષીય (multicellular)


સજીવોને પણ સમૂહમાં સાથે લાવે છે, ઉદાહરણ માટે, ક્લેમિડોમોનાસ (એકકોષીય) અને સ્પાયરોગાયરા (બહુકોષીય) બંનેને લીલ સમૂહમાં સાથે મૂક્યા હતા. આવું વર્ગીકરણ એ વિષમપોષી જૂથ (કૂગ) અને સ્વયંપોષી જૂથ (લીલી વનસ્પતિઓ) વચ્ચેનો તફાવત સ્પષ્ટ કરતું નથી. તેમ છતાં, તેઓ તેમની કોષદીવાલના બંધારણમાં લાક્ષણિક તફાવત પણ દર્શાવતા હતા. કૂગ તેની કોષદીવાલમાં કાઈટીન (chitin) ધરાવે છે જ્યારે લીલી વનસ્પતિઓ તેમની કોષદીવાલમાં સેલ્યુલોજ (cellulose) ધરાવે છે. જ્યારે આવી લાક્ષણિકતાઓ ધ્યાનમાં લેવાઈ ત્યારે કૂગને અલગ સૃષ્ટિમાં મૂકવામાં આવી-કૂગ સૃષ્ટિ. બધા આદિકોષકેન્દ્રીય સજીવોને એક સાથે મોનેરા સૃષ્ટિમાં મૂકવામાં આવ્યા અને એકકોષીય સુકોષકેન્દ્રીય સજીવોને પ્રોટીસ્ટા સૃષ્ટિમાં મૂકવામાં આવ્યા. પ્રોટીસ્ટા સૃષ્ટિમાં ક્લેમિડોમોનાસ (chlamydomonas) અને ક્લોરેલા (chlorella) [પહેલાં વનસ્પતિઓની સાથે લીલમાં મૂકવામાં આવી હતી અને બંને કોષદીવાલ ધરાવે છે]ની સાથે અમીબા- (Amoeba) અને પેરામેશિયમ (Paramaecium) [પહેલાં તેમને પ્રાણીસૃષ્ટિમાં મૂકવામાં આવ્યા હતા અને બંને કોષદીવાલ ધરાવતા ન હતા]ને સાથે મૂકવામાં આવ્યા. તે સજીવોને સાથે મૂકવામાં આવ્યા જે પહેલાંના વર્ગીકરણમાં અલગ સૃષ્ટિઓમાં મૂકવામાં આવ્યા હતા. વર્ગીકરણ માટેના ધોરણો કે માપદંડો બદલાવાથી આમ બન્યું. આપણાને તેમની લાક્ષણિકતાઓ અને તેમના ઉદ્વિકાસકીય સંબંધો વિશેની આપણી સમજણામાં સુધારો થતાં આ પ્રકારનો બદલાવ ભવિષ્યમાં પણ આવશે. સમય જતાં ઘણાં ગ્રયત્નોથી એક એવી વર્ગીકરણ પદ્ધતિને વિકસિત કરવા ગ્રયતન કરવામાં આવ્યો કે જે માત્ર બાધ્યકાર (morphological), દેહધાર્મિક (physiological) અને પ્રાજનનિક (reproductive) સમાનતાઓ પર જ ધ્યાન કેન્દ્રિત કરતી નથી પરંતુ તે જાતિવિકાસકીય (phylogenetic) પણ હોય, એટલે કે ઉદ્વિકાસકીય (evolutionary) સંબંધો પર પણ આધારિત છે.

આ પ્રકરણમાં આપણે મોનેરા, પ્રોટીસ્ટા અને કૂગ સૃષ્ટિઓની લાક્ષણિકતાઓનો વ્હિટેકરની વર્ગીકરણ પદ્ધતિ પ્રમાણે અભ્યાસ કરીશું. વનસ્પતિ સૃષ્ટિ અને પ્રાણીસૃષ્ટિનો પ્રકરણ 3 અને 4માં અલગ રીતે વિસ્તૃતમાં અભ્યાસ કરીશું.

## 2.1 સૃષ્ટિ મોનેરા (Kingdom Monera)

બેક્ટેરિયા મોનેરા સૃષ્ટિના મુખ્ય સભ્યો છે. તેઓ બધે વિપુલ પ્રમાણમાં જોવા મળતા સૂક્ષ્મ જીવાશૂઝો (microorganisms) છે. એક ખોબા જેટલી મારીમાં સો (સેંકડો)થી પણ વધુ બેક્ટેરિયા જોવા મળે છે. તેઓ ગરમ પાણીના ઝરા (hot springs), રણ (deserts), બરફ (snow) અને ઊંડા મહાસાગરો (deep oceans) કે જ્યાં થોડા જ પ્રમાણમાં બીજા જૈવ સ્વરૂપો જીવન જીવી શકે તેવા વિપરિત નિવાસસ્થાનોમાં પણ વસવાટ કરે છે. તેમાંના કેટલાક પરોપજીવીઓ (parasites) તરીકે અન્ય સજીવોમાં કે સજીવો પર જીવન ગુજારે છે.

બેક્ટેરિયાને તેમના આકારને આધારે ચાર કક્ષાઓમાં વિભાજિત કરવામાં આવ્યા છે. ગોળાકાર-ગોલાશું (spherical-Coccus), સળીયા આકારના-અસિલસ (rod shaped-Bacillus), અલ્યવિરામ આકારના-વીંબ્રિયો (comma shaped-Vibrium) અને કુંતલાકાર-સ્પાઈરીલમ (spiral-Spirillum) (આકૃતિ 2.1).



આકૃતિ 2.1 : વિવિધ આકારના બેક્ટેરિયા

બેક્ટેરિયાની રચના ખૂબ જ સરળ હોવા છતાં પણ તેઓ પોતાની વર્તણૂકમાં જટિલ છે. બીજા ઘણા સજીવોની સાપેક્ષે બેક્ટેરિયા એક સમૂહ તરીકે વિશાળ ચયાપચયિક વિવિધતા દર્શાવે છે. કેટલાક બેક્ટેરિયા સ્વયંપોષી (autotrophs) છે. એટલે કે, તેઓ અકાર્બિનિક આધારક્રમિનિક (inorganic substrates)માંથી તેમના પોતાના ખોરાકનું સંશેષણ કરે છે. તેઓ પ્રકાશસંશેષી સ્વયંપોષી અથવા રસાયણસંશેષી સ્વયંપોષી હોઈ શકે છે. પરંતુ મોટા ભાગના બેક્ટેરિયા પરપોષીઓ (heterotrophs) તરીકે છે, એટલે કે તેઓ પોતાના ખોરાકનું સંશેષણ કરતા નથી પરંતુ બીજા સજીવો કે મૃત કાર્બનિક પદાર્થો પર આધાર રાખે છે.

### 2.1.1 આર્કિબેક્ટેરિયા (Archaeabacteria)


આ પ્રકારના બેક્ટેરિયા વિશિષ્ટ છે. તેમાંના કેટલાક અતિશય ક્ષારયુક્ત વિસ્તાર (halophiles), ગરમ પાણીના ઝરા (thermoacidophils) અને કણણ ભૂમિ (methanogens) જેવા ખૂબજ સખત કુદરતી નિવાસસ્થાનોમાં રહે છે. જુદા જ પ્રકારની કોષદીવાલ ધરાવતા હોવાથી આર્કિબેક્ટેરિયા અન્ય બેક્ટેરિયા કરતાં જુદા પડે છે અને આ પ્રકારની રચના વિપરિત પરિસ્થિતમાં તેમનું જીવન જીવવા માટે જવાબદાર છે. ગાય અને ભેંસ જેવા કેટલાક ચરતા પ્રાણીઓ (ruminants animals)ની પાચનનળી (guts)માં મિથેનોજેન્સ બેક્ટેરિયા હાજર હોય છે અને તેઓ આ પ્રાણીઓના છાણમાંથી મિથેન (biogas)ના ઉત્પાદન માટે જવાબદાર છે.

### 2.1.2 યુબેક્ટેરિયા (Eubacteria)


યુબેક્ટેરિયા કે સત્ય બેક્ટેરિયા હજારોની સંખ્યામાં હોય છે. સખત (rigid) કોષદીવાલ અને જો ચલિત હોય તો કશા (motile flagellum)ની હજારી દ્વારા તેમને વર્ગીકૃત કરવામાં આવે છે. સાયનોબેક્ટેરિયા (nitrifying bacteria) નીલાહરિત લીલ તરીકે પણ (ઉલ્લેખ) એ લીલી વનસ્પતિઓ જેવું હરિતદ્રવ્ય a (chlorophyll-a) ધરાવે છે અને તેઓ પ્રકાશસંશેષી સ્વયંપોષીઓ તરીકે છે (આકૃતિ 2.2). સાયનોબેક્ટેરિયા એકકોષીય (unicellular), વસાહતી (colonial) કે તંતુમય (filamentous), જલજ એટલે કે ખારા (marine) / મીઠા પાણી (fresh water)ની કે સ્થળજ લીલ છે. વસાહતોની ફરતે સામાન્ય રીતે જીલેટીન દ્વયનું આવરણ હોય છે. તેઓ ઘણીવાર પ્રદૂષિત પાણીમાં, જથ્થા (blooms) સ્વરૂપે હોય છે. તેમાંના કેટલાક સજીવો વાતાવરણમાંથી નાઈટ્રોજનનું સ્થાપન કરવા માટે વિશિષ્ટ પ્રકારના કોષ ધરાવે છે જેને અભિકોષ (heterocysts) કહે છે. - દા. ત., નોસ્ટોક (Nostoc) અને એનાબીના (Anabaena). રસાયણસંશેષી સ્વયંપોષી બેક્ટેરિયા વિવિધ અકાર્બિનિક પદાર્થો જેવાં કે નાઈટ્રેટ, નાઈટ્રોઇટ અને એમોનિયાનું ઓક્સિડેશન કરે છે અને મુક્ત શક્તિ (released energy)નો ઉપયોગ તેમના ATPના ઉત્પાદન માટે કરે છે. તેઓ નાઈટ્રોજન, ફોસ્ફરસ, લોહ અને સલ્ફર જેવા પોષક દ્વયોના પુનઃ ચક્કિયકરણમાં મહત્વનો ભાગ બજવે છે.

વિષમપોષી કે પરપોષી બેક્ટેરિયા કુદરતમાં વિપુલ પ્રમાણમાં જોવા મળે છે. મોટે ભાગે તેઓ મહત્વના વિઘટકો (decomposers) છે. તેમાંના ઘણા મનુષ્યની ડિયાવિષી પર નોંધપાત્ર અસર પહોંચાડે છે.

તેઓ દૂધમાંથી દહી બનાવવામાં, પ્રતિ જૈવિક દ્વયો- (antibiotics)ના ઉત્પાદનમાં, શિખ્ખી કુળ (legume)-ની વનસ્પતિઓના મૂળમાં નાઈટ્રોજનનું



આકૃતિ 2.2 : તંતુમય નીલાહરિત લીલ - નોસ્ટોક



આકૃતિ 2.3 : વિભાજિત થતા બેક્ટેરિયા

સ્થાપન કરવામાં મદદરૂપ છે. કેટલાક રોગકારકો છે. જે મનુષ્ય (human beings), પાક (crops), ફાયદા માટે રાખેલા પ્રાણીઓ (farm animals) તેમજ પાલતું પ્રાણીઓ (pets)ના જીવન પર નુકસાન પહોંચાડે છે. કોલેરા (cholera), ટાઈફોઇદ (typhoid), ધનુર (tetanus), લીંબુના ચાડા (citrus canker) વગેરે જાણીતા રોગો વિવિધ બેક્ટેરિયા દ્વારા થાય છે.

બેક્ટેરિયા મુખ્યત્વે ભાજન (fission) દ્વારા પ્રજનન કરે છે (આકૃતિ 2.3). કયારેક, પ્રતિકૂળ પરિસ્થિતિઓમાં તેઓ બીજાણુઓ ઉત્પન્ન કરે છે. તેઓ એક બેક્ટેરિયામાંથી બીજા બેક્ટેરિયામાં પ્રાથમિક પ્રકારના DNAની આપ-લે દ્વારા લિંગી પ્રજનનથી પણ પ્રજનન કરે છે.

**માઈકોપ્લાઝમા (mycoplasma)** જીવાણુઓ છે જે સંપૂર્ણ રીતે કોષદીવાલ વિહીન હોય છે. તેઓ નાનામાં નાના જોવા મળતા જીવંત કોષો છે અને ઓક્સિજન વગર પણ જીવી શકે છે. ઘણા માઈકોપ્લાઝમા, પ્રાણીઓ અને વનસ્પતિઓમાં રોગકારકો (pathogenic) છે.

## 2.2 સૃષ્ટિ પ્રોટીસ્ટા (Kingdom Protista)

બધા જ એકકોષીય, સુકોષકેન્દ્રીય સજ્જવો પ્રોટીસ્ટા (આદિજીવ/પ્રજીવ)માં મૂકવામાં આવેલ છે પરંતુ આ સૃષ્ટિની સીમાઓ સારી રીતે સ્પષ્ટ નથી. એક જીવશાસ્ત્રી માટે તે તેને પ્રકાશસંશ્લેષી પ્રોટીસ્ટા હોઈ શકે છે તો બીજા માટે તે વનસ્પતિ હોઈ શકે. આ પુસ્તકમાં આપણે કાયસોફાઈટ્સ (Chrysophytes), ડાયનોફેલેજેટ્સ (Dianoflagellates), યુગ્લિનોઈટ્સ (Euglenoids), સ્લાઈમ મોલ્ડ્સ (Slime moulds), પ્રજ્ઞવો (Protozoans)ને પ્રોટીસ્ટામાં સમાવેશિત કરેલા છે. પ્રોટીસ્ટા સૃષ્ટિના સભ્યો પ્રાથમિક રીતે જલજ (aquatic) છે. આ સૃષ્ટિ પ્રાણીઓ, વનસ્પતિઓ અને ફૂગ વગેરે સાથે સંબંધ ધરાવતા બીજા સજ્જવો સાથે કરી બનાવે છે. સુકોષકેન્દ્રીય સજ્જવ હોવાથી આ સૃષ્ટિમાં સમાવેશિત દરેક પ્રોટીસ્ટન કોષકાય (દિદ) એ ખૂબજ સ્પષ્ટ કોષકેન્દ્ર (nucleus) અને પટ્ટખમય અંગિકાઓ (membrane bound organelles) ધરાવે છે. કેટલાક કશા (flagella) અને પક્ષમો (cilia) ધરાવે છે. પ્રોટીસ્ટસ અલિંગી પ્રજનન તેમજ એકબીજાના કોષીય જોડાણ (cell fusion) કે ફિલિતાંડ નિર્માણ (zygote formation)ની પ્રક્રિયા દ્વારા લિંગી પ્રજનન કરે છે.

### 2.2.1 કાયસોફાઈટ્સ (Chrysophytes)

આ જૂથમાં ડાયેટભ્સ (diatoms) અને ડેસ્મિડ્સ (desmids-સોનેરી લીલ) સમાવેશિત છે. તેઓ મીઠા પાણીમાં તેમજ દરિયાઈ પર્યાવરણમાં જોવા મળે છે. તેઓ સૂક્ષ્મ સજ્જવો અને પાણીના પ્રવાહમાં નિર્ણિત રીતે તરતા ખલવકો (planktons) છે. તેમાંના ઘણા પ્રકાશસંશ્લેષી છે. ડાયેટભ્સમાં, સાબુના બોક્સની જેમ બંધબેસતા બે પાતળા આશ્વાસિત કવચો (overlapping shells) સ્વરૂપે કોષદીવાલ હોય છે. દીવાલો સિલિકા દ્રવ્યથી જડાયેલી હોવાથી તે નાશ પામતી નથી. એટલે કે અવિનાશી (indestructible) છે. આથી, ડાયેટભ્સ તેમના નૈસર્જિક નિવાસસ્થાનોમાં કોષદીવાલનો મોટો જથ્થો છોરી જાય છે. લાખો વર્ષો સુધીની આ પ્રકારની જમાવટ ડાયેટોમેસિયસ પુથ્વી (diatomaceous earth) તરીકે ઉલ્લેખાય છે. રેતીવાળી હોવાથી આ માટી કોઈ વસ્તુને ચક્કાંકિત કરવામાં (polishing), તેલ અને ચાસણીના ગાળણા (filtration)માં ઉપયોગમાં લેવાય છે. ડાયેટભ્સ મહાસાગરોમાં મુખ્ય ઉત્પાદકો છે.

## 2.2.2 ડાયનોફ્લેગેલેટ્સ (Dianoflagellates)


આ સજવો મુખ્યત્વે દરિયાઈ અને પ્રકાશસંશ્લેષી છે. તેઓ તેમના કોષોમાં રહેલા મુખ્ય રંજકદ્રવ્યોને આધારે પીળા, લીલા, બદામી, વાદળી કે રાતા રંગના દેખાય છે. તેમની કોષદીવાલ બહારની સપાટી પર અક્કડ (stiff) સેલ્યુલોઝની તક્તીઓ ધરાવે છે. તેમાંના ઘણા બે કશાઓ ધરાવે છે. એક આયામ રીતે પથરાયેલી (longitudinal) અને બીજી દીવાલની તક્તીઓ વચ્ચેની ખાંચ (furrow)માં આડી ગોઠવાયેલી છે. ઘણી વખત રાતા રંગના ડાયનોફ્લેગેલેટ્સ (ઉદાહરણ: Gonyaulax-ગોનિયાલેક્સ) ખૂબ જ ત્વારિત રીતે બહુગુણના તબક્કામાંથી પસાર થાય છે ત્યારે સમુદ્ર રાતા રંગનો દેખાય છે. દા. ત., રતાશ પડતી ભરતી અને ઓટ(red tides)નો વિસ્તાર. આવી જાતના મોટી સંખ્યાના સજવો દ્વારા મુક્ત થતું વિષ-ઝર (toxins) માછલી જેવા બીજા દરિયાઈ પ્રાણીઓને મારી નાખે છે.

## 2.2.3 યુગ્લિનોઇડ્સ (Euglenoids)

મોટે બાગે તેઓ સ્થગિત (stagnant) પાણીમાં જેવા મળતા મીઠા પાણીના સજવો છે. કોષદીવાલને બદલે તેઓ પ્રોટીનસભર આવરણ ધરાવે છે. જેને છાદિ (pellicle) કહે છે. છાદિ તેમના દેહને વળી શકે તેવો નરમ (flexible) બનાવે છે. તેઓ બે કશાઓ ધરાવે છે - એક ટૂંકી અને બીજી લાંબી. તેઓ સૂર્યપ્રકાશની હાજરીમાં પ્રકાશસંશ્લેષણ કરે છે. જ્યારે સૂર્યપ્રકાશનો અભાવ હોય ત્યારે તેઓ ખૂબ નાના સજવોનું ભક્ષણ કરી પરપોષી જેવી વર્તણૂક દાખવે છે. રસપ્રદ રીતે યુગ્લિનોઇડ્સના રંજકદ્રવ્યો એ ઉચ્ચ કક્ષાની વનસ્પતિઓમાં હાજર હોય તેવા રંજકદ્રવ્યો સાથે એકરૂપ છે. ઉદાહરણ : યુગ્લિના (Euglena) (આકૃતિ 2.4 a).



(a) યુગ્લિના



(b) પેરામિશિયમ

આકૃતિ 2.4

## 2.2.4 સ્લેઇમ મોલ્ડ્સ (Slime moulds)

સ્લેઇમ મોલ્ડ્સ એ મૃતોપજીવો (saprophytic protists) છે. વનસ્પતિઓની સડતી શાખાઓ કે પર્શોની સાથે તેમના દેહને પ્રસારી સડતા કાર્બનિક દ્રવ્યોને ગળી જાય છે. અનુકૂળ પરિસ્થિતિઓમાં, તેઓ એકત્રિત થઈ પ્લાઝ્મોટિયમ (plasmodium) કહેવાતું સ્વરૂપ બનાવે છે કે જે વિકાસ પામી કેટલાક કૂટ સુધી ફેલાય છે. પ્રતિકૂળ પરિસ્થિતિ દરમિયાન, પ્લાઝ્મોટિયમ વિભેદિત થઈ તેમની ઠોચના બાગે બીજાણુઓ (spores) ધરાવતી ફળકાય (fruiting body) નામની રચના બનાવે છે. બીજાણુઓ સાચી દીવાલો ધરાવે છે. તેઓ ખૂબ જ પ્રતિકારકતા દાખવે છે અને વિપરિત પરિસ્થિતિઓ(adverse conditions)માં પણ જીવિત રહે છે. બીજાણુઓ હવાના પ્રવાહ (air current) દ્વારા વિકિરણ પામે છે.

## 2.2.5 પ્રજીવો (Protozoans)

બધાં જ પ્રજીવો (પ્રોટોઝુઅન્સ) વિષમપોષીઓ (heterotrophs) છે અને ભક્ષકો (predators) કે પરોપજીવીઓ (parasites) તરીકે જીવન જીવે છે. તેઓને પ્રાણીઓના આદિ સંબંધીઓ (primitive relatives) માનવામાં આવે છે. પ્રોટોઝુઅન્સના મુખ્ય ચાર મોટા જૂથો (groups) છે.

અમીબાસમ પ્રોટોઝુઅન્સ (*Amoeboid protozoans*) : આ સજ્વો મીઠા પાણીમાં, ખારા (દરિયાઈ) પાણીમાં અને ભીની જમીનમાં જીવે છે. તેઓ શિકાર તરફ ખસી ખોટા પગ પ્રસારીને શિકારને પકડે છે. દા. ત., અમીબા (*Amoeba*). ખારા પાણીના સ્વરૂપો તેમની સપાટી પર સિલિકા આવરણો ધરાવે છે. તેમાંના કેટલાક પરોપણી તરીકે છે. ઉદાહરણ : એન્ટામીબા (*Entamoeba*).

કશધારી પ્રોટોઝુઅન્સ (*Flagellate protozoans*) : આ જૂથના સભ્યો મુક્તજીવી (free living) કે પરોપણી છે. તેઓ કશાઓ ધરાવે છે. તેમના પરોપણી સ્વરૂપો ઊંઘવાની બીમારી જેવા રોગ (slipping sickness) ઉત્પન્ન કરે છે. ઉદાહરણ : ટ્રાઇપેનોસોમા (*Trypanosoma*).

પક્ષમધારી પ્રોટોઝુઅન્સ (*Ciliated protozoans*) : તેઓ જલજ છે. હજારોની સંખ્યામાં પક્ષમોની હજરીને કારણે તેઓ સક્રિય રીતે હળવન્યલન (moving) કરતા સજ્વો છે. તેઓ અન્નમાર્ગમાં પોલાણ (gullet) ધરાવે છે કે જે કોષની બહારની સપાટી પર ખૂલે છે. કમબદ્ધ રીતે ગોઠવાયેલા પક્ષમોના હલેસા જેવા સંકલિત હળવન્યલનને કારણે પાણીના પ્રવાહની સાથે ખોરાક પણ અન્નમાર્ગના પોલાણમાંથી પસાર થાય છે. ઉદાહરણ : પેરામેશિયમ (*Paramoecium*) (આકૃતિ 2.4 b).

બીજાણુધારી પ્રોટોઝુઅન્સ (*Sporozoans*) : આ સમૂહ વિવિધ સજ્વોનો સમાવેશ કરે છે કે જેઓ તેમના જીવન્યકમાં ચેપી (infectious) બીજાણુઓ જેવો તબક્કો ધરાવે છે. સૌથી બદનામ એ પ્લાઝ્મોટિયમ છે (મેલેરિયાને લગતો પરોપણી) કે જે મેલેરિયા ઉત્પન્ન કરે છે. આ એવો રોગ છે કે જે માનવ વસતીને મૂંજવણમાં મૂકી દે તેવી અસર ધરાવે છે. ઉદાહરણ : પ્લાઝ્મોટિયમ (*Plasmodium*).

## 2.3 ફૂગ સૃષ્ટિ (Kingdom Fungi)

ફૂગ એ વિષમપોષી સજ્વોની આગવી (unique) સૃષ્ટિની રૂચના છે. તેઓ તેમની બાધાકાર રૂચના અને નૈસર્જિક નિવાસસ્થાનમાં ખૂબ જ વિવિધતા દર્શાવે છે. જ્યારે તમારો બ્રેડ ઉપર સફેદ તંત્શા જેવી રૂચના (bread mould) વિકાસ પામે છે અથવા નારંગીનો સડો (rots) થાય છે તે ફૂગને કારણે છે. સામાન્ય મશરૂમ જે તમે ખાઓ છો તે બિલાડીનો ટોપ (toadstool) એ પણ ફૂગ છે. રાઈનાં પણ્ણો પર જોવા મળતા સફેદ ટપકાં પરોપણી ફૂગને કારણે હોય છે. કેટલીક એક્ટોઝીય ફૂગ-યીસ્ટ (Yeast) એ બ્રેડ અને જવનો દારુ (beer) બનાવવા ઉપયોગી છે. બીજી કેટલીક ફૂગ વનસ્પતિઓ અને પ્રાણીઓમાં રોગો ઉત્પન્ન કરે છે. દા. ત., પક્સિનિયા (*Puccinia*) ફૂગને કારણે ઘઉમાં થતો ગેરુ તેનું મુખ્ય ઉદાહરણ છે. કેટલીક ફૂગ પ્રતિજૈવિક દ્રવ્યોના સ્ત્રોત છે. દા. ત., પેનિસિલિયમ (*Penicillium*). ફૂગ એ સર્વત્ર સ્થાનોમાં (cosmopolitan) હોય છે અને હવા, પાણી, જમીનમાં તથા પ્રાણીઓ અને વનસ્પતિઓ પર થાય છે. તે હુંકાળી અને બેજવાળી (warm and humid) જગ્યાએ વિકાસ પામવાનું પસંદ કરે છે. તમને નવાઈ લાગશે કે શા માટે આપણે ખોરાકને રેફિજરેટરમાં મૂકીએ છીએ ? હા, તે ખોરાકને બેક્ટેરિયા કે ફૂગના ચેપથી બગડી જતો અટકાવવા માટે.

યીસ્ટ કે જે એક્ટોઝીય છે તેના અપવાદ સાથે બાકીની ફૂગ તંતુમય છે. તેમનો દેહ લાંબી, પાતળા સુતરના તંત્શા જેવી રૂચનાઓ ધરાવે છે જેને કવકસૂત્ર કે કવકતંત્તુ (hyphae) કહે છે. કવકસૂત્રની જાળી જેવી રૂચના કવકજાળ (mycelium) તરીકે ઓળખાય છે. કેટલાક કવકસૂત્ર બહુકોષકેન્દ્રીય કોષરસ ભરેલી સંખ્યા નણાકાર નજી જેવી રૂચના ધરાવે છે તેને બહુકોષકેન્દ્રીય કવકસૂત્ર (coenocytic hyphae) કહે છે. જ્યારે બીજી કેટલીક ફૂગ તેમના કવકસૂત્રમાં આડા પડા (septae) કે ત્રાંસી દીવાલો (cross walls) ધરાવે છે. ફૂગની કોષદીવાલ કાઈટીન (chitin) અને પોલીસેક્રાઈડ્સ (polysaccharides)થી સંઘટિત થયેલી છે જેને ફંગસ સેલ્યુલોજ કહે છે.

મોટા ભાગની ફૂગ વિષમપોષી છે અને પોષણ માટે મૃત આધારકો (dead substrates) માંથી દ્રાવ્ય કાર્બનિક પદાર્થનું શોષણ કરે છે, આથી તેને મૃતોપણી (saprophyte) ફૂગ કહે છે. કેટલીક ફૂગ જીવંત વનસ્પતિઓ અને જીવંત પ્રાણીઓ પર આધાર રાખીને જીવન ગુજારે છે જેને પરોપણી (parasite) ફૂગ કહે છે. તેઓ સહજીવીઓ (symbionts) તરીકે પણ જીવન જીવે છે - લીલ સાથેનો તેનો સહવાસ કે સહજીવન લાઈકેન્સ (lichens) તરીકે અને ઉચ્ચ કક્ષાની વનસ્પતિઓના મૂળ સાથેનું તેનું સહજીવન કવકમૂળ (mucorrhiza) કહેવાય છે.

અવખંડન (fragmentation), બાજન (fission) અને કલિકાસર્જન (budding) પદ્ધતિ દ્વારા ફૂગ વાનસ્પતિક પ્રજનન (vegetative reproduction) કરે છે. કણીબીજાણુઓ (conidiospores) કે ચલબીજાણુઓ (zoospores)

કહેવાતા બીજાણુઓ દ્વારા અલિંગી પ્રજનન કરે છે તથા અંડબીજાણુઓ (oospores), ધાનીબીજાણુઓ (ascospores) અને પ્રકણીબીજાણુઓ (basidiospores) દ્વારા લિંગી પ્રજનન કરે છે. ફળકાય (fruiting body) કહેવાતી વિશિષ્ટ રચનાઓમાં વિવિધ પ્રકારના બીજાણુઓ ઉત્પન્ન થાય છે. લિંગી ચકમાં નીચેના ગ્રાસ તકાઓ સમાવેશિત છે.

(i) જીવરસ સંયુગમન (plasmogamy) : બે ચલિત કે અચલિત જન્યુઓ વચ્ચેના જીવરસના જોડાણને જીવરસ સંયુગમન કહે છે.

(ii) કોષકેન્દ્ર સંયુગમન (karyogamy) : બે કોષકેન્દ્રોના જોડાણને કોષકેન્દ્ર સંયુગમન કહે છે.

(iii) અર્ધીકરણ (meiosis) : ફલિતાંડમાં અર્ધીકરણ કિયા થવાને પરિણામે એકકીય બીજાણુઓ ઉત્પન્ન થાય છે.

જ્યારે ફૂગમાં લિંગી પ્રજનન થાય છે ત્યારે પરસ્પર સમાગમ (mating) કરી શકે તેવા હરીકી પ્રકારોના બે એકકીય (n) કવકસૂત્રો એકબીજાની પાસે આવી જોડાય છે. કેટલીક ફૂગમાં બે એકકીય કોષ્ઠોનું જોડાણ થવાથી તરત જ તે દ્વિકીય કોષ્ઠો(2n)માં પરિણામે છે. તેમ છતાં પણ આસ્કોમાયસેટીસ અને બેસિનીયોમાયસેટીસ વર્ગની ફૂગમાં મધ્યવર્તી દ્વિકોષકેન્દ્રીય અવસ્થા (intervening dikaryotic stage) બને છે ( $n + n - 2$  એક કોષ્ઠમાં બે કોષકેન્દ્રો). આવી સ્થિતિને દ્વિકોષકેન્દ્રીકરણ (dikaryon) કહે છે અને આ તબક્કાને દ્વિકોષકેન્દ્રી તબક્કો (dikaryophase) કહે છે. પછી, પિતુ કોષકેન્દ્રો જોડાય છે અને કોષ દ્વિકીય (diploid) બને છે. ફૂગ ફળકાયો બનાવે છે કે કેમાં અર્ધીકરણ વિભાજન થવાથી એકકીય બીજાણુઓ(haploid spores)નું નિર્માણ થાય છે.

કવકજાળની બાધાકાર રચના, બીજાણુ નિર્માણનો પ્રકાર અને ફળકાયોના નિર્માણને આધારે આ સુટિને વિવિધ વર્ગોમાં વિભાજિત કરવામાં આવે છે.

### 2.3.1 ફાયકોમાયસેટીસ (Phycomycetes)

ફાયકોમાયસેટીસના સભ્યો જલજ નિવાસસ્થાનોમાં જોવા મળે છે તેમજ ભીના અને બેજયુકૃત વિસ્તારોમાં સડતા લાકડાઓ પર કે અવિકલ્પી પરોપજીવીઓ (obligate parasites) તરીકે વનસ્પતિઓ પર જોવા મળે છે. કવકજાળ પડદાવિહીન (aseptate) અને બહુકોષકેન્દ્રીય (coenocytic) છે. ચલબીજાણુ (ચલિત-motile) કે અચલબીજાણુ (અચલિત-non motile) દ્વારા અલિંગી પ્રજનન કરે છે. બીજાણુધાનીમાં આ બીજાણુઓ અંતર્જાત (endogenous) રીતે ઉત્પન્ન થાય છે. બે જન્યુઓના જોડાણથી યુગમબીજાણુઓ (zygospores) બને છે. આ પ્રકારના જન્યુઓ જો બાધાકાર રીતે સરખા હોય તો સમજન્યુક (isogamous) કે સરખા ન હોય તો વિષમજન્યુક કે અંડજન્યુક (anisogamous or oogamous) હોય છે. ભૂકર (આકૃતિ 2.5 a), રાઈઝોપ્સ (Rhizopus-બ્રેડમોલ) અને આલબ્યુગો (Albugo-રાઈ પર થતી પરોપજીવી ફૂગ) કેટલાક સામાન્ય ઉદાહરણો છે.

### 2.3.2 આસ્કોમાયસેટીસ (Ascomycetes)

સામાન્ય રીતે આ વર્ગના સભ્યો કોથળીમય ફૂગ (sac-fungi) તરીકે જાડીતા છે. આસ્કોમાયસેટીસ વર્ગના સભ્યો મુખ્યત્વે બહુકોષીય, દા.ત., પેનિસિલિયમ (Penicillium) કે ભાગ્યે જ એકકોષીય, દા.ત., થીસ્ટ (Saccharomyces) છે. તેઓ મૃતોપજીવીઓ (saprophytes), વિઘટકો (decomposers), પરોજીવીઓ (parasites) કે ધાણાભક્ષીઓ (coprophilous - ધાણ પર વિકાસ પામતા) તરીકે છે. કવકજાળ



(a) ચ્યુકર



(b) એસ્પ્રાજલસ



(c) એગેરિક્સ

આકૃતિ 2.5 : ફૂગ

શાખિત અને પડદાયુક્ત છે. કણીબીજાણુધાનીધર (conidiophores) કહેવાતી વિશિષ્ટ કવકજાળ ઉપર બહિર્જીત (exogenous) રીતે કણીબીજાણુઓ (conidia) તરીકે અલિંગી બીજાણુઓ ઉત્પન્ન થાય છે. કણીબીજાણુઓના અંકુરણથી નવી કવકજાળ બને છે. કોથળી (sac) જેવી ધાનીઅંસી(asci)માં અંતર્જીત (endogenous) રીતે લિંગી બીજાણુઓ ઉત્પન્ન થાય છે જેને ધાનીબીજાણુઓ (ascospores) કહે છે. આ ધાનીઓ વિશિષ્ટ પ્રકારના ફળકાયમાં ગોઠવાયેલી હોય છે જેને ફળધાનીકાય (ascocarps) કહે છે. એસ્પરજીલસ (Aspergillus) (આકૃતિ 2.5 b), ક્લેવિસેપ્સ (Claviceps) અને ન્યુરોસ્પોરા (Neurospora) તેના કેટલાક ઉદાહરણો છે. જીવરસાયણ (biochemical) અને જનિન ડિયાવિધિમાં ન્યુરોસ્પોરા ખૂબજ ઉપયોગી છે. કાળા રંગ (morels-મોરેલ્સ) અને પીળા રંગ (baffles-બફ્લેસ)ના ઘણા સભ્યો ખાવાલાયક છે અને સુસ્વાહુ વાનગી તરીકે માનવામાં આવે છે.

### 2.3.3 બેસિડીયોમાયસેટીસ (Basidiomycetes)

સામાન્ય રીતે બેસિડીયોમાયસેટીસ વર્ગના સ્વરૂપો મશરૂમ, બ્રેકેટ ફંજાઈ (bracket fungi) અને પફબોલ્સ (puffballs) તરીકે જાળીતા છે. તેઓ જમીનમાં, લાકડાના ગોળવા (log) પર, ઝડના થડ (stump) પર કે વનસ્પતિઓના દેહની અંદર પરોપજીવી તરીકે જીવન ગુજારે છે. દા. ત., ગેરુ (rust) અને અંગારિયો (smut) તેની કવકજાળ શાખિત અને પડદાયુક્ત છે. અલિંગી બીજાણુઓ સામાન્ય રીતે જોવા મળતા નથી પરંતુ અવઅંડન દ્વારા થતું વાનસ્પતિક પ્રજનન સામાન્ય છે. લિંગી અંગો ગેરહાજર હોય છે પરંતુ અલગ પ્રકારના વિભેદો કે જીનીન પ્રકારોના બે વાનસ્પતિક કે દૈહિક કોપો(somatic cells)ના જોડાણ દ્વારા જીવરસ સંયુગ્મન થાય છે. આના પરિણામે દિકોષકેન્દ્રી રચના બને છે કે જે અંતમાં પ્રકણીબીજાણુધાની (basidium) તરીકે વિકાસ પામે છે. પ્રકણીધાનીમાં કોષકેન્દ્ર સંયુગ્મન અને અર્ધીકરણ થવાથી ચાર પ્રકણીબીજાણુઓ (basidiospores) ઉત્પન્ન થાય છે. પ્રકણીબીજાણુઓ પ્રકણીબીજાણુધાની પર બહિર્જીત રીતે ઉત્પન્ન થાય છે. પ્રકણીબીજાણુધાનીઓ ફળકાયમાં ગોઠવાયેલી હોય છે, જેને પ્રકણીધાનીકાયો (basidiocarp) કહે છે. એગેરિક્સ (Agaricus-મશરૂમ) (આકૃતિ 2.5 c), યુસ્ટિલાગો-અંગારિયા માટે જવાબદાર ફૂગ (અંગારિયા માટે જવાબદાર ફૂગ) અને પક્સિનિયા (Puccinia-ગેરુ માટે જવાબદાર ફૂગ) સામાન્ય રીતે આ વર્ગના સભ્યો છે.

### 2.3.4 જ્યુટરોમાયસેટીસ (Deuteromycetes)

સામાન્ય રીતે અપૂર્ણ ફૂગ તરીકે જાણીતી છે કારણ કે આ ફૂગના માત્ર અલિંગી અને વાનસ્પતિક તબક્કાઓ જ ઓળખાયા છે. જ્યારે આ ફૂગના લિંગી સ્વરૂપો શોધાય ત્યારે તેને સાચી રીતે સમાવેશિત થાય તેવા ઉચિત વર્ગમાં ખસેડી દેવામાં આવતી. એ પણ શક્ય છે કે તેની અલિંગી અને વાનસ્પતિક અવસ્થાઓને એક જ નામ આપવામાં આવ્યું હોય અને તેમને જ્યુટરોમાયસેટીસ વર્ગમાં મૂકવામાં આવ્યા હોય તથા લિંગી અવસ્થાને કારણે અન્ય બીજા વર્ગમાં મૂકવામાં આવતી હોય. પછી જ્યારે તેમની વચ્ચેની કરીઓ સ્વીકૃત બની ત્યારે આ ફૂગની સાચી રીતે ઓળખ થઈ અને જ્યુટરોમાયસેટીસ વર્ગમાંથી ખસેડી દેવામાં આવી. એક વાર જ્યુટરોમાયસેટીસના સભ્યોની ચોક્કસ (લિંગી) અવસ્થાઓ શોધાય ત્યારે ઘણી વાર તેને અસ્કોમાયસેટીસ કે બેસિડીયોમાયસેટીસ વર્ગમાં મૂકી દેવામાં આવતી. જ્યુટરોમાયસેટીસ વર્ગની ફૂગ કણીબીજાણુ તરીકે ઓળખાતા અલિંગી બીજાણુઓ દ્વારા પ્રજનન કરે છે. કવકજાળ પડદાયુક્ત અને શાખિત છે. કેટલાક સભ્યો મૂતોપજીવી કે પરોપજીવી છે જ્યારે તેમાંના મોટા ભાગના નકામા પદાર્થો (કચરા)નું વિઘટન કરતા વિઘટકો છે અને જનીઓના ચક્કિયકરણ(mineral cycling)માં મદદરૂપ છે. ઔંલટરનેરિયા (Alternaria), કોલીટોડ્રાઇકમ (Colletotrichum) અને ટ્રાઇકોડર્મા (Trichoderma) તેના કેટલાંક ઉદાહરણો છે.

## 2.4 વનસ્પતિ સૃષ્ટિ (Kingdom Plantae)

વનસ્પતિ સૃષ્ટિમાં બધા સુકોષકેન્દ્રીય હરિતદ્રવ્ય ધરાવતા સજીવો સમાવેશિત છે કે જેઓ વનસ્પતિઓ કહેવાય છે. ક્રિટકભક્તી વનસ્પતિઓ (insectivorous plants) કે પરોપણીઓ જેવા ખૂબ જ ઓછા સભ્યો આંશિક રીતે વિષમપોષી છે. અર્કઝવર (Bladderwort) તથા વિનસ મક્ષીપાશ (Venus fly trap) ક્રિટકભક્તી વનસ્પતિઓનાં ઉદાહરણો છે અને અમરવેલ (Cuscuta) પરોપણી છે. વનસ્પતિ કોષો મુખ્યત્વે હરિતકણો અને કોષદીવાલ સાથેની સુકોષકેન્દ્રીય રચના ધરાવે છે. કોષદીવાલ મુખ્યત્વે સેલ્યુલોજની બનેલી છે. તમે પ્રકરણ 8 માં સુકોષકેન્દ્રીય કોષ રચનાનો વિસ્તૃતમાં અભ્યાસ કરશો. લીલ (algae), દ્વિઅંગીઓ (bryophytes), ત્રિઅંગીઓ (pteridophytes), અનાવૃત બીજધારીઓ (gymnosperms) અને આવૃત બીજધારી (angiosperms) વનસ્પતિઓ આ સૃષ્ટિમાં સમાવેશિત છે.

વનસ્પતિઓના જીવનચક બે વિશિષ્ટ તબક્કાઓ ધરાવે છે. દ્વિકીય બીજાણુજનક (diploid sporophytic) અને એકકીય જન્યુજનક (haploid gametophytic) જે એકબીજાને એકાંતરે છે. એકકીય તથા દ્વિકીય તબક્કાઓની સમયાવધિ અને આ તબક્કાઓ મુક્તજીવી છે કે એકબીજા પર આધારિત છે તે વનસ્પતિઓના જુદા જુદા જૂથો (પ્રકારો) માં અલગ અલગ હોય છે. આ પ્રકારની ઘટનાને એકાંતરજનન (alternation of generation) કહે છે. તમે પ્રકરણ 3 માં પણ આ સૃષ્ટિનો ફરીથી વિસ્તૃતમાં અભ્યાસ કરશો.

## 2.5 પ્રાણીસૃષ્ટિ (Kingdom Animalia)


વિષમપોષી સુકોષકેન્દ્રીય સજીવો દ્વારા આ સૃષ્ટિને વર્ગીકૃત કરાય છે જે બહુકોષીય છે અને તેમના કોષો કોષદીવાલો વિહીન હોય છે. તેઓ ખોરાક માટે પ્રત્યક્ષ કે પરોક્ષ રીતે વનસ્પતિઓ પર આધાર રાખે છે. તેઓ તેમના ખોરાકનું પાચન અંતઃસ્થ ગુહા (internal cavity-અન્નમાર્ગ)માં કરે છે અને સંચિત ખોરાક ગલાયકોજન કે ચરબી તરીકે સંગ્રહ કરે છે. તેમના પોષણનો પ્રકાર પ્રાણીસમ (holozoic) છે - ખોરાકના અંતઃગ્રહણ (ingestion) દ્વારા. તેઓ ચોક્કસ વૃદ્ધિ પ્રક્રિયાને અનુસરે છે અને ચોક્કસ આકાર અને કદ સાથે પુણ્યતામાં વિકાસ પામે છે. ઉચ્ચ સ્વરૂપો, તેઓના ઉપયોગ મુજબ વિકસિત (elaborate) સંવેદનાત્મક (sensory) અને ચેતાવાલક (neuromotor) કિયાવિધી દર્શાવે છે. તેમાંના મોટા ભાગના પ્રયત્ન (locomotion) કરવા સક્ષમ હોય છે.

નર અને માદાની મૈથુનક્ષિયા (copulation) દ્વારા લિંગી પ્રજનન કરે છે જે બ્રૂણવિદ્યાકીય વિકાસ (embryological development)ને અનુસરે છે. વિવિધ સમુદ્દર્યોના સ્પષ્ટ દેખાતા વિશિષ્ટ લક્ષણોનું પ્રકરણ 4 માં વર્ણન કરેલ છે.

## 2.6 વાઈરસ (Viruses), વિરોઇડ્સ (Viroids) અને લાઈકેન્સ (Lichens)

હીટેકરની પાંચ સૃષ્ટિ વર્ગીકરણ પદ્ધતિમાં વાઈરસ અને વિરોઇડ્સ જેવા કેટલાક અકોષીય સજીવો તેમજ લાઈકેન્સનો ઉલ્લેખ કરવામાં આવ્યો નથી. અહીં તેઓની સંક્ષિપ્ત રજૂઆત કરી છે.

**વાઈરસ (Viruses)** : આપણે બધા ક્યારેક ને ક્યારેક શરદી સાથેના ચેપી તાવ કે ઈન્ફ્લુઅન્જા (common cold or flu)ની રોગીએ અસરમાં સપદાઈએ છીએ. શું? તમે જાણો છો કે વાઈરસ આપણા પર કેવી અસર ધરાવી શકે? ભલે આપણે તેના સંસર્જનમાં આવતા નથી તેમ છતાં પણ આપણને તેની અસર થાય છે. તેઓ સાચા અર્થમાં (વાસ્તવિક) જીવન ધરાવતા નથી તેથી આપણે વાઈરસને વર્ગીકરણમાં શોધી શકતા નથી. આપણે એવા સજીવોને જીવંત કોષો તરીકે સમજીએ કે જેઓ કોષરચના ધરાવતા હોય. વાઈરસ અકોષીય (non cellular-કોષરચના ધરાવતા નથી) સજીવો છે કે જેઓ જીવંત કોષની બહાર નિષ્ઠિય સ્ફટિકમય રચના (inert crystalline structure) ધરાવવાથી જ વર્ગીકૃત કરવામાં આવ્યા છે. એકવાર તેઓ યજમાન કોષને ચેપ લગાડે



આકૃતિ 2.6 : (a) ટોબેકો મોઝેટ્ક વાઈરસ (TMV) અને (b) બોક્ટેરિયોફિઝ

છે ત્યારે તેઓ યજમાન કોષ્ણા વ્યવસ્થાતંત્રનો ભાગ (machinery of the host cell) બની આપમેળે જ સ્વયંજનિત થઈ યજમાનને મારી નાંખે છે. તમે કહી શકશો કે વાઈરસ સજ્વ (living) છે કે નિર્જ્વ (non-living)?

પાશ્ચર (Pasteur) દ્વારા વાઈરસ નામનો અર્થ વિષ કે ઝરી રસાયણ તરીકે (venom or poisonous fluid) આપવામાં આવો હતો. ડી. જી. ઇવાનોવ્સ્કીએ (D. J. Ivanowsky) 1892માં કેટલાક સૂક્ષ્મ જીવોને તમાકુનો કિર્મિર રોગ (mosaic disease of tobacco-મોઝેટ્ક ડીસીઝ ઓફ ટોબેકો)ના રોગકારક સજ્વ (causal organism) તરીકે ઓળખાવ્યા (આકૃતિ 2.6 a). તેઓ બોક્ટેરિયા પ્રૂફ ફિલ્ટરમાંથી પણ પસાર થઈ શકતા હોવાથી દેખાવમાં બોક્ટેરિયા કરતાં પણ ખૂબ જ નાના દેખાતા હતા. એમ.ડબલ્યુ. બેઇજેરિનેક (M. W. Beijerinck) એ 1898માં તમાકુના રોગગ્રસ્ત (સંકષિત) છોડના નિષ્કર્ષણનું નિર્દર્શન કર્યું કે જે તંદુરસ્ત છોડને ચેપ લગાડે છે અને તે રસાયણને ચેપકારક જવંત રસાયણ (Contagium vivum fluidum-કોન્ટાગિયમ વાઈરસ ફલ્ટરીઝ) કર્યું. ડબલ્યુ. એમ. સ્ટેનલી (W. M. Stanley) એ 1935માં દર્શાવ્યું કે વાઈરસને સ્ફટિકમય (crystallized) બનાવી શકાય છે અને આ સ્ફટિકો મુખ્યત: પ્રોટીન ધરાવે છે. તેઓ તેના ચોક્કસ યજમાન કોપની બહાર નિષ્ઠિય હોય છે. વાઈરસ અવિકલ્પી પરોપજીવી (obligate parasite) છે.

વાઈરસ પ્રોટીન ઉપરાંત જનીનદ્રવ્ય પણ ધરાવે છે જે RNA કે DNA હોઈ શકે છે. કોઈ પણ વાઈરસમાં RNA તથા DNA બંને એકસાથે હોઈ શકતા નથી. વાઈરસમાં જનીનદ્રવ્ય (genetic material) તરીકે ન્યુક્લિઓપ્રોટીન (nucleoprotein = nucleic acid + protein) છે અને જનીનદ્રવ્ય ચેપી છે. સામાન્યત: જે વાઈરસ વનસ્પતિઓને ચેપ લગાડે છે તે એકલ શૂંખલામય RNA (single stranded RNA) ધરાવે છે અને જે વાઈરસ પ્રાણીઓને ચેપ લગાડે છે તેઓ એકલ કે બેવડી શૂંખલામય RNA અથવા બેવડી શૂંખલામય DNA ધરાવે છે. બોક્ટેરિયલ વાઈરસ કે બોક્ટેરિયોફિઝ વાઈરસ (bacteriophage virus-બોક્ટેરિયાને ચેપ લગાડતા વાઈરસ) સામાન્ય રીતે બેવડી શૂંખલામય DNA (double stranded DNA) વાઈરસ છે (આકૃતિ 2.6 b). પ્રોટીન આવરણને કેપ્સિડ (capsid) કહે છે અને તે કેપ્સોમીયર (capsomere) કહેવાતા નાના ઉપએકમોનું બનેલું છે. કેપ્સિડ એ ન્યુક્લિક ઓસિડને સુરક્ષિત કરે છે. કેપ્સોમીયર કુંતલમય (helical) કે બહુકુલકીય (polyhedral) ભૌમિતિક સ્વરૂપમાં (geometric form) ગોઠવાયેલું છે. ગાલપચોળીયું (mumps), બળિયા

(small pox), વિસર્પિકા (herpes) અને શરદી સાથેનો ચેપી તાવ (influenza) જેવા રોગો વાઈરસને કારણે થાય છે. મનુષ્યમાં એઈડ્સ (AIDS-Acquired immuno deficiency syndrome) પણ વાઈરસ દ્વારા થાય છે. વનસ્પતિઓમાં ડિર્મિર રચના (mosaic formation), પણ્ણવળન (leaf rolling) અને પર્શ્ફુંચન (leaf curling), પાંડુવર્ણ (yellowing) તથા શિરા સ્પષ્ટતા (vein clearing), વામનતા (dwarfing) અને કુંઠિત વૃદ્ધિ (stunted growth) જેવા રોગોના ચિહ્નો હોઈ શકે છે.

**વિરોઈડ્સ (Viroids) :** 1971માં ટી. ઓ. ડાયેનર (T. O. Diener) એ એક નવા ચેપી કારકો શોધા કે જેઓ વાઈરસ કરતાં પણ નાના હતાં અને તેના કારણે બટાતમાં ગ્રાકમય ગ્રંથિલનો રોગ (spindle tuber disease) થાય છે. તેમાં મુક્ત RNA જોવા મળે છે. પ્રોટીન આવરણ (capsid-કેસિડ) કે જે વાઈરસમાં જોવા મળે તેનો અભાવ હાંય છે. આથી, તેને વિરોઈડ્સ નામ આપવામાં આવ્યું છે. વિરોઈડ્સના RNAનો આખ્લીય ભાર (molecular weight) ઓછો હોય છે.

**લાઈકેન્સ (Lichens) :** લાઈકેન એ સહજવી સહવાસ (symbiotic association) એટલે કે લીલ અને ફૂગ વચ્ચેનો પરસ્પર ઉપયોગી સહવાસ છે. લીલના ઘટકોને ફાયકોબાયોન્ટ (phycobiont) અને ફૂગના ઘટકો માયકોબાયોન્ટ (mycobiont) તરીકે ઓળખાય છે કે જેઓ અનુકૂળ સ્વયંપોષી અને વિષમપોષી છે. લીલ એ ફૂગ માટે ખોરાક તૈયાર કરે છે અને ફૂગ એ તેના સહવાસી (લીલ) માટે આશ્રય, શોષિત પોષક દ્રવ્યો તેમજ પાણી પૂર્ણ પાડે છે. તેથી, તેમનું એવું ગાઢ સંગઠન છે કે જો કુદરતમાં લાઈકેન એકલાને જોઈએ તો પણ આપણે કદ્દી પણ કલ્પના કરી શકતા નથી કે તેનામાં બે બિન્ન પ્રકારના સજ્ઞો સંકળાપેલા છે. લાઈકેન્સ ખૂબ જ સારા પ્રદૂષણ સૂચકો (pollution indicators) છે. તેઓ પ્રદૂષિત વિસ્તારમાં વિકાસ પામતા નથી.

### સારાંશ (Summary)

એરિસ્ટોટલે (Aristotle) સૌપ્રથમ સરળ બાધાકાર વિદ્યાકીય લક્ષણોને આધારે વનસ્પતિઓ અને પ્રાણીઓનું વર્ગીકરણ કર્યું હતું. ત્યાર પછી લિનિયસ (Linnaeus) બધા સજ્ઞોને બે સુચિઓમાં વર્ગીકૃત કર્યાં-વનસ્પતિ સુચિ અને પ્રાણીસુચિ. આર. એચ. વ્હિટેકર (R. H. Whittaker-1969) દ્વારા એક વિકસિત પાંચ સુચિ વર્ગીકરણ પદ્ધતિ (five kingdom classification system) પ્રસ્તાવિત કરવામાં આવી. મોનેરા, પ્રોટીસ્ટા, ફૂગ, વનસ્પતિ સુચિ અને પ્રાણીસુચિ. કોષરચના (cell structure), દૈહીક આયોજન (body organization), પોષણનો પ્રકાર (mode of nutrition) તથા પ્રજનન (reproduction) અને જાતિવિકાસકીય સંબંધો (phylogenetic relationships) જેવા પાંચ સુચિ વર્ગીકરણ પદ્ધતિના મુખ્ય ધોરણો હતા.

પાંચ સુચિ વર્ગીકરણ પદ્ધતિમાં બેક્ટેરિયાને મોનેરા (Monera) સુચિમાં સમાવેશિત કરવામાં આવ્યા છે. બેક્ટેરિયા સર્વત્ર સ્થાનોમાં વિતરિત છે. આ સજ્ઞો વ્યાપક ચ્યાપચયિક (metabolic) વિવિધતા દર્શાવે છે. બેક્ટેરિયા તેમના પોષણના પ્રકારમાં સ્વયંપોષી (autotrophic) કે વિષમપોષી (heterotrophic) હોઈ શકે છે. બધા જ એકડોષીય (unicellular), સુકોષકેન્દ્રીય (eukaryotic) સજ્ઞો જેવા કે કાયસોફાઈટ્સ (Chrysophytes), ડાયનોફલેજેલેટ્સ (Dianoflagellates), યુગ્લિનોઈડ્સ (Euglenoids), સ્લેઇમ મોલ્ડ્સ (Slime moulds) પણ જો- (Protozoans)ને સુચિ પ્રોટીસ્ટામાં સમાવેશિત કરવામાં આવ્યા છે. પ્રોટીસ્ટસ સ્પષ્ટ કોષકેન્દ્ર (nucleus) અને અન્ય પટલમય અંગીકાઓ (membrane bound organelles) ધરાવે છે. તેઓ અલિંગો અને લિંગો બંને રીતે પ્રજનન કરે છે. ફૂગ સુચિના સભ્યો રચના અને નૈસર્જિક નિવાસસ્થાનમાં ખૂબ જ વિવિધતા દર્શાવે છે. મોટા ભાગની ફૂગ તેમના પોષણની રીતભાતમાં મૃતોપણી (saprophytic) છે. તેઓ અલિંગો અને લિંગો પ્રજનન દર્શાવે છે. ફાયકોમાયસેટીસ (Phycomycetes), આસ્કોમાયસેટીસ (Ascomycetes), બેસિડીયોમાયસેટીસ (Basidomycetes) અને ડ્યુટરોમાયસેટીસ (Deuteromycetes) ચાર વર્ગો ફૂગમાં સમાવેશિત છે. વનસ્પતિ સુચિમાં બધા સુકોષકેન્દ્રીય હરિતદ્રવ્ય ધરાવતા સજ્ઞો સમાવેશિત છે. લીલ (algae), ડ્રિઅંગીઓ (bryophytes), ત્રિઅંગીઓ (pteridophytes), અનાવૃત બીજધારીઓ (gymnosperms) અને આવૃત બીજધારીઓ (angiosperms) આ જૂથ (વનસ્પતિ સુચિ)માં સમાવેશિત છે. વનસ્પતિઓના જીવનચક એકાંતરજનન (alternation of generation) પ્રદર્શિત કરે છે - દ્વિકીય બીજાશુજનક (diploid sporophytic) અને એકકીય જન્યુજનક (haploid gametophytic). વિષમપોષી સુકોષકેન્દ્રીય, બહુકોષીય સજ્ઞો કે જેઓમાં કોષદીવાલનો અભાવ છે તે પ્રાણીસુચિમાં સમાવેશિત છે. આ સજ્ઞોનો પોષણ પ્રકાર પ્રાણીસમ (holozoic) છે. તેઓ મુખ્યત્વે લિંગો રીતે પ્રાજનનિક થાય છે. વાઈરસ અને વિરોઈડ્સ જેવા અકોષીય સજ્ઞો, તેવી જ રીતે લાઈકેન્સને વર્ગીકરણની પાંચ સુચિ પદ્ધતિમાં સમાવેશિત કરાયા નથી.

### સ્વાધ્યાય

1. ચર્ચા કરો કે વર્ગીકરણ પદ્ધતિઓ સમય જતાં કેટલાક ફેરફારોમાંથી કેવી રીતે પસાર થઈ ?
2. બે આર્થિક રીતે મહત્વની ઉપયોગિતાઓ જણાવો :
  - (a) વિષમપોષી બેક્ટેરિયા (b) આર્કિબેક્ટેરિયા
3. ડાયેટમ્સમાં કોષદીવાલોની પ્રકૃતિ શું છે ?
4. આલગ બ્લુમ (algal bloom) અને રેડ ટાઇડ્સ(red tides)નો ભાવાર્થ શું થાય છે ? તે શોધો.
5. વિરોધ્દ્દ્સ એ વાઈરસ કરતાં કેવી રીતે જુદા પડે છે ?
6. પ્રજીવનાં ચાર મોટાં જૂથોનું વિસ્તૃતમાં વર્ણન કરો.
7. વનસ્પતિઓ સ્વયંપોષી છે. શું તમે વિચારી શકો છો કે કેટલીક વનસ્પતિઓ કે જે આંશિક રીતે વિષમપોષી છે ?
8. ફાયકોબાયોન્ટ અને માયકોબાયોન્ટનો અર્થ તમે શું કરશો ?
9. નીચે આપેલ ફૂગ સુણિના વર્ગીનો તુલનાત્મક અહેવાલ આપો :
 

(i) પોખરણની પદ્ધતિ	(ii) પ્રજનનનો પ્રકાર
--------------------	----------------------
10. યુભિનોઇડ્સની વિશાળ લાક્ષણિકતાઓ શું છે ?
11. રચના અને જનીનદ્રવ્યની પ્રકૃતિના સંદર્ભે વાઈરસનો સંક્ષિપ્ત અહેવાલ આપો. વાઈરસથી થતાં ચાર રોગોના પણ નામ આપો.
12. વાઈરસ સજ્વ છે કે નિર્જ્વ ? તમારા વર્ગમાં આ મુદ્દા પર ચર્ચા કરવાનું આયોજન કરો.